

लातूर सामाचार

(सांज दैनिक)
प्रकाशन: लातूर
पोष्ट परवाना L2/RNP/OMD- 52/24-26

संस्थापक : स्व.शंकर माधव जडे (स्वातंत्र्य सैनिक) कार्यकारी संपादक : शिवाजी दयानंद जडे

Latour Samachar
Email-dainiklatoursamachar@gmail.com

तृणमूलच्या आयटी विभागावर ईडीची रेड

कोलकाता/वृत्तसंस्था :पश्चिम बंगालच्या राजकारणात आज पुन्हा एकदा केंद्रीय तपास यंत्रणांच्या कारवाईमुळे मोठी खळबळ उडाली आहे. गुरुवारी सकाळी अंमलबजावणी संचालनालयाने निवडणूक रणनीतीकार संस्था खझ-उ चे प्रमुख प्रतीक जैन यांच्या कोलकात्यातील निवासस्थानासह देशभरातील १५ ठिकाणांवर छापेमारी केली. या कारवाईची बातमी समजताच मुख्यमंत्री ममता बॅनर्जी संताप व्यक्त करत थेट छापेमारी सुरू असलेल्या ठिकाणी पोहोचल्या आणि आयटी ऑफिसमधील अनेक फाईल घेऊन आपल्या गाडीत ठेवल्या आहेत.



विरोधकांना डरावण्याचा प्रयत्न करत आहे. हा लोकशाहीचा गळा आवळण्याचा प्रकार आहे. केंद्रीय गृहमंत्रालय आणि तपास यंत्रणा देशाप्रति आपली जबाबदारी विसरल्या आहेत. मला अशा प्रकारच्या कारवाईची पूर्वसूचना मिळाली होती. त्यामुळे पक्षाशी संबंधित सर्व महत्वाचे डेटा आणि हार्ड डिस्क आधीच सुरक्षित करण्यात आल्या आहेत. आमच्या आयटी ऑफिसवर यापूर्वीही हल्ले झाले आहेत, पण आम्ही या

राजकीय षडयंत्राला घाबरणार नाही., असे ममता यांनी सांगितले. मिळालेल्या माहितीनुसार, ईडीने ही कारवाई फर्जी सरकारी नोकरी नियुक्ती पत्रांच्या घोटाळ्याशी तसेच कोळसा घोटाळा प्रकरणासंबंधित मनी लॉन्ड्रिंग प्रकरणात केली आहे. सहा राज्यांमध्ये एकाच वेळी १५ ठिकाणी ही छापेमारी सुरू आहे. एका संघटित टोळीने हा मोठा घोटाळा केल्याचा संशय तपास यंत्रणांना आहे.

एकनाथ शिंदे लातूरमध्ये मोठी खेळी खेळण्याची शक्यता!

मुंबई/प्रतिनिधी : राज्यात २९ महापालिकांसाठी १५ जानेवारीला मतदान होणार आहे. मात्र त्याआधी एक महत्वाची राजकीय घडामोड घडण्याची शक्यता आहे. लातूर महानगरपालिकेच्या निवडणुकीतील तब्बल ३८ अपक्ष उमेदवार शिवसेना शिंदे गटात प्रवेश करणाऱ्याची शक्यता आहे. मिळालेल्या माहिती नुसार एकाचवेळी भाजप आणि काँग्रेसला शह देण्यासाठी एकनाथ शिंदे यांनी लातूरमध्ये मोठी खेळी खेळणार असल्याचे समजते. तब्बल ३८ अपक्ष उमेदवारांचा शिंदेच्या शिवसेनेत पक्षप्रवेश करणार असल्याची दाट शक्यता आहे.

लातूर महानगर पालिका निवडणूक -२०२६ एकूण प्रभाग १८, जागा ७० असून यात भाजप - ७० सर्व जागा स्वतंत्र लढत आहे.

काँग्रेस - वंचित बहुजन आघाडी बरोबर आघाडी करून ७० पैकी ६५ जागेवर काँग्रेस ०५ जागेवर वंचित बहुजन आघाडी. राष्ट्रवादी अजित पवार गट - ६० दहा जागेवर पुरस्कृत उमेदवार उभे केले आहेत. राष्ट्रवादी शरद पवार गट - १७ जागेवर अधिकृत उमेदवार आहेत. स्वतंत्र लढत आहे. शिवसेना शिंदे - ११ जागेवर अधिकृत उमेदवार उभे केले आहेत.तेही स्वतंत्र लढत आहे.



शिवसेना ठाकरे - ०९ जागेवर अधिकृत उमेदवार उभे केले आहेत.स्वतंत्र लढत आहे. एमआयएम-०९ जागेवर अधिकृत उमेदवार उभे केले आहेत.स्वतंत्र लढत आहे. लातूर महापालिकेच्या २०१७ च्या निवडणुकीत काय घडले? २०१४ मध्ये राज्य व देशात भाजपाची सत्ता आल्यानंतर राजकीय वातावरण बदलले होते. त्याचा थेट फायदा लातूर भाजपाला झाला. काँग्रेसचा बालेकिळा समजल्या जाणाऱ्या लातूरमध्ये सत्तांतर झाले. भाजपाचे नेते संभाजी

पाटील निलंगेकर यांच्या नेतृत्वाखाली भाजपाने ३६ जागा जिंकत एकहाती सत्ता मिळवली. काँग्रेसला ३३ जागा मिळाल्या, तर राष्ट्रवादी काँग्रेसला एका जागेवर समाधान मानावे लागले. शिवसेना आणि रिपब्लिकन पार्टी ऑफ इंडिया यांना खाते उघडता आले नव्हते. असे चित्र असताना आता एकनाथ शिंदे कोणती खेळी खेळणार याकडे लक्ष लागून आहे. अजून या बाबत स्पष्टता दिसून येत नसली तरी निवडणुकीत कांही घडते यामुळे हा अंदाज दिसून येत आहे.

मतदान जनजागृतीसाठी लातूरमध्ये स्काऊट-गाईडची भव्य रॅली; 'आधी मतदान, मग इतर काम'चा दिला नारा

लातूर/प्रतिनिधी : लातूर शहर महानगरपालिका सार्वत्रिक निवडणूक २०२५-२६ च्या अनुषंगाने मतदारांमध्ये जनजागृती करण्यासाठी आणि मतदानाची टक्केवारी वाढवण्यासाठी प्रशासकीय स्तरावर विविध उपक्रम राबवले जात आहेत. याच मोहिमेचा एक भाग म्हणून डटएण्ड कक्ष, लातूर महानगरपालिका आणि भारत स्काऊट आणि गाईड जिल्हा कार्यालय, लातूर यांच्या संयुक्त विद्यमाने शहरात भव्य 'मतदान जनजागृती रॅली'चे आयोजन करण्यात आले होते.



या रॅलीचे उद्घाटन आणि मार्गदर्शन डटएण्ड नोडल प्रमुख तथा मनपा शिक्षणाधिकारी श्वेता नागने मॅडम यांच्या हस्ते करण्यात आले. यावेळी प्रमुख पाहुणे म्हणून माध्यमिक विभागाचे उपशिक्षणाधिकारी श्री. संजय क्षिरसागर, उपशिक्षणाधिकारी श्री. बुन्हान हाशमी यांची उपस्थिती होती. तसेच डटएण्ड कक्ष मनपा लातूरचे श्री. ढमाले सर, श्री. भापकर सर, श्री. खोत सर आणि श्री. इंद्राळे सर यांच्यासह मनपा व शिक्षण विभागातील कर्मचारी मोठ्या संख्येने उपस्थित होते.

रॅलीमध्ये शहरातील विविध शाळांमधील शेकडो स्काऊट-गाईड विद्यार्थ्यांनी सहभाग घेतला.

हातात जनजागृतीचे फलक घेऊन आणि शिस्तबद्ध पदसंचलन करत विद्यार्थ्यांनी संपूर्ण शहराचे लक्ष वेधून घेतले. लोकशाहीचा सन्मान करा, १५ जानेवारीला मतदान करा, अशा घोषणांनी लातूरचा मुख्य मार्ग दुमदुमू गेला होता. याप्रसंगी बोलताना श्वेता नागने मॅडम यांनी सांगितले की, शहराच्या

विकासासाठी प्रत्येक नागरिकाने आपला मतदानाचा हक्क बजावणे आवश्यक आहे. विद्यार्थ्यांच्या माध्यमातून हा संदेश प्रत्येक घराघरात पोहोचावा, हा या रॅलीचा मुख्य उद्देश आहे. उपशिक्षणाधिकारी श्री. क्षिरसागर यांनीही लोकशाही बळकट करण्यासाठी युवकांच्या आणि विद्यार्थ्यांच्या भूमिकेचे कौतुक केले. या संपूर्ण उपक्रमाचे यशस्वी आयोजन भारत स्काऊट आणि गाईड जिल्हा कार्यालयाचे जिल्हा संघटक श्री. शंकर चामे सर यांनी केले. रॅलीच्या यशस्वीतेसाठी स्काऊट-गाईड कार्यालयातील सर्व कर्मचारी, शिक्षक आणि विद्यार्थ्यांनी विशेष परिश्रम घेतले. रॅलीचा समारोप सामूहिक मतदानाच्या शपथने करण्यात आला. माझं लातूर, माझं मत आणि शंभर टक्के मतदान, लातूरचा सन्मान या संकल्पाने रॅलीची सांगता झाली.

काँग्रेस पक्षाचा जाहीरनामा प्रसिध्द



लातूर/प्रतिनिधी : लातूर शहर महानगरपालिका निवडणुकीच्या पार्श्वभूमीवर काँग्रेस पक्षाचा जाहीरनामा गुरुवारी गंजगोलाई येथील जगदंबा मंदिरात प्रसिद्ध करण्यात आला. 'जे जे नवे, ते ते लातूरला हवे' असा आशय जाहीरनाम्याच्या मुखपृष्ठावर नमूद करण्यात आला आहे. लातूरकरांच्या सूचना व अपेक्षा लक्षात घेऊन हा जाहीरनामा तयार करण्यात आल्याचे काँग्रेसकडून सांगण्यात आले. शहराच्या सर्वांगीण विकासाला चालना देणाऱ्या विविध मुद्द्यांचा यात समावेश असल्याचा दावा यावेळी करण्यात आला. या प्रसंगी काँग्रेस पक्षाचे पदाधिकारी, उमेदवार तसेच वंचित आघाडीचे नेते मोठ्या संख्येने उपस्थित होते. जाहीरनाम्याच्या माध्यमातून नागरिकांच्या प्रश्नांना प्राधान्य देत सकारात्मक व विकासाभिमुख राजकारण करण्याचा निर्धार व्यक्त करण्यात आला.

कुजबुज

-डॉ. संजय जमदाडे



आरक्षण मिळाल्यानंतर पुन्हा जनरल कॅटेगरीवर दावा करता येणार नाही, - सर्वोच्च न्यायालय



चिमटा दयाचा

टी.एन. शेषनचा काळ विसरला जात आहे ! भोंग्यासह प्रचाराची रणधुमाळी वाढली आहे !!

राष्ट्रीय काँग्रेस व वंचित बहुजन अघाडीच्या उमेदवारांना विजयी करण्याचा मतदारांचा निर्धार

प्रभाग ६, १६, १७ व १८ मधील उमेदवारांच्या प्रचारार्थ आयोजित सभेला उत्स्फूर्त प्रतिसाद

लातूर/प्रतिनिधी : लातूर शहर महानगरपालिकेच्या निवडणूक २०२५-२६ अनुषंगाने भारतीय राष्ट्रीय काँग्रेस पक्ष व वंचित बहुजन आघाडी उमेदवारांनी प्रचारात आघाडी घेतली असून लातूर शहरातील प्रभाग ६ प्रभाग १६ व प्रभाग १७ मधील उमेदवारांच्या प्रचारार्थ बुधवार दि. ७ जानेवारी २६ रोजी सायंकाळी ६:०० वाजता लातूर शहरातील कन्हेरी चौक या ठिकाणी जाहीर प्रचार सभा पार पडली.

या जाहीर प्रचार सभेसाठी माजी वैद्यकीय शिक्षण व सांस्कृतिक कार्यमंत्री तथा लातूर जिल्ह्याचे माजी पालकमंत्री,महाराष्ट्र विधिमंडळ काँग्रेस पक्षाचे मुख्य प्रतोट, आमदार अमित विलासराव देशमुख यांच्या समवेत लातूरचे खासदार डॉ. शिवाजी काळगे यांची प्रमुख उपस्थिती होती. लातूर शहर महानगरपालिका निवडणूक २०२५-२६ करीता प्रभाग ६ मधील गोजमगुंडे दिनेश, चाळक सुनीता, अग्रवाल मंजुला, ब्याळे गिरीश, प्रभाग १६ मधील जॉधळे कशिनाथ, आमगे सरोजा, नानंद रेखा, माडजे अकबर प्रभाग १७ मधिल गडाडे श्रीशैल्य, पाटील जयश्री, घोटाळे साक्षी आणि प्रभाग १८ मधील चिंताले



अंजली, पंचाक्षरी पूजा, पाटील सुंदर हे उमेदवार लातूर मनपा निवडणूक रिंगणात असून सर्व उमेदवारांना प्रभागातील मतदारातून उत्स्फूर्त असा प्रतिसाद मिळत आहे. यावेळी बोलताना माजी मंत्री आमदार अमित देशमुख म्हणाले की, या ठिकाणी आपल्या समोर प्रभाग ६ प्रभाग १६ प्रभाग १७ आणि प्रभाग १८ मधील या सर्व काँग्रेस व वंचित बहुजन अघाडीच्या उमेदवारांना आपले आशीर्वाद द्यावेत आणि आपली खंबीर साथ याना आपण द्यावी असे आवाहन करीत लातूरची महानगरपालिका कुणाच्या हातात द्यायची याचा विचार आपण करावा असेही ते म्हणाले. सन २०१७ मधील निवडणुकीत या

प्रभागातून भाजपचे उमेदवार निवडून गेले ते आजपर्यंत आपल्याला दिसले नाहीत अशा पक्ष्याच्या पाठीशी आपण उभे राहायचे का याचा विचार आपण करावा.आपल्या प्रत्येक अडचणीत काँग्रेस कार्यकर्ते, पदाधिकारी, नगरसेवक, आमदार, खासदार दरवेळी मदतीला धावून आले आहेत हे आपण जाणत आहेत. आम्ही जे उमेदवार दिले आहेत ते तुमच्यातील आहेत, तुमच्या आजूबाजूला वावरणारे व सर्वसामान्य कुटुंबातील आहेत ते आपला कधीच भ्रमनिरास करणार नाहीत असे सांगितले. लातूर शहराची सूत्र, लातूरची तिजोरी आणि त्या तिजोरीच्या चाव्या कोणाच्या हातात द्यायच्या याचा आपण



विचार करावा. आज लातूर मनपा सरकारच्या प्रशासकाच्या हाती आहे ज्यामुळे आपण पाहतो आहे गेली कांही वर्ष मनपात मोठ्या प्रमाणावर भ्रष्टाचार वाढला असून काँग्रेस सरकारच्या काळात अशी अवस्था नव्हती आपण काँग्रेसच्या हाती लातूर मनपाची सत्ता द्या आपणास मनपाच्या जवळपास ४० विविध सेवा घरपोच मिळतील, लातूर मध्ये महिलांसाठी मोफत सिटीबस सुरू केली आणि या प्रशासक राजने ती सेवा बंद केली पण काँग्रेस च सत्ता येताच पुन्हा महिलांसाठी सिटीबस सेवा उपलब्ध करून दिली जाईल असा शब्द त्यांनी दिला. पुढे बोलताना आमदार देशमुख म्हणाले,

आज लातूरचा विकास झपाट्याने होतो आहे, लातूरमध्ये कायदा सुव्यवस्था राखण्याचे काम अबाधित राखली गेली आहे, या ठिकाणी जाती जातीत तणाव निर्माण झाला असे दिसत नाही, लातूर शिक्षनासोबत सर्वच क्षेत्रात पुढे जात आहे आणि याचे सर्व श्रेय आपल्याला जाते आम्ही फक्त आपल्या शासनस्तरावर आवश्यक सहकार्य केले. राज्यातील सत्तेत असलेले भाजप, शिवसेना आणि राष्ट्रवादी काँग्रेस पक्ष एकमेकांवर अधिश्वास दाखवत आहेत, एकमेकांवर भ्रष्टाचाराचे आरोप करीत आहेत याना आपल्याशी काहीही देणे नाही त्यांना त्यांची सत्ता व खुर्ची टोकवून ठेवण्याची चिंता आहे

असे सांगितले. या राष्ट्रीय महामार्गावर अनेकदा अपघात होत आहेत याचा विचार करता आणि आपली इच्छा पाहता लातूर शहर महानगरपालिकेत सत्ता येताच पहिल्या सर्वसाधारण सभेत हा रिंग रोड शहराबाहेरून नेण्याचा ठराव मंजूर केला जाईल तसेच येथील ज्या लोकांचे कबाले मिळाले नाहीत त्या सर्वांचे कबाले देण्याच्या कामाला मनपात सत्ता येताच सर्वप्रथम सुरुवात केली जाईल,घरपट्टी मध्ये सवलत देण्यासाठी सुध्दा प्रयत्न केले जातील असेही आमदार देशमुख म्हणाले. सामान्य माणसाला न्याय द्यायचा असेल तर काँग्रेस पक्षाशिवाय पर्याय नाही, भाजपने चालवलेली लूट थांबवायची असेल तर काँग्रेस पक्षाची सत्ता आली पाहिजे. विरोधक पक्षाचे बोलत नाहीत तर आदरणीय विलासराव देशमुख साहेबांच्या आठवणी पुसण्याची भाषा करतात, तेव्हा त्यांनी लक्षात ठेवावे. लातूर आणि आदरणीय विलासराव देशमुख साहेब हे नाते अतूट आहे, हे वक्तव्य करून आमच्या आठवणी अधिक ताज्या केल्या आहेत. हे विरोधकांना दाखवून द्यावे लागेल, आपल्याला त्यांचे विचार जोपासायचे आहेत आणि त्याची वेळ आता आली आहे.

थोडक्यात/ संक्षिप्त

वूमन्स प्रीमिअर लीगमधल्या संघांचे

मालक कोण आहेत ?

नवी दिह्री-वूमन्स प्रीमिअर लीग स्पर्धेचा चौथा हंगाम काही दिवसांवर येऊन ठेपला आहे. भारतीय महिला क्रिकेट संघाने २ नोव्हेंबर रोजी नवी मुंबईत दक्षिण आफ्रिकेला नमवत विश्वविजेतेपदावर कब्जा केला. ऑस्ट्रेलिया आणि इंग्लंडची जेतेपदावरची सद्दी मोडून काढत भारताने जेतेपदावर नाव कोरलं. जेतेपदासह या भारतीय महिला क्रिकेटपटूंचं आयुष्य बदलून गेलं आहे. जेतेपदाच्या हृदय आठवणी ताज्या असतानाच भारतासह जगभरातल्या महिला क्रिकेटपटू वूमन्स प्रीमिअर लीगच्या नव्या हंगामासाठी सज्ज झाल्या आहेत. यंदाच्या हंगामातले सामने नवी मुंबईतल्या डीवाय पाटील मैदान तसंच बडोद्यात होणार आहेत. नवी मुंबईत होणाऱ्या सलामीच्या लढतीत मुंबई इंडियन्ससमोर रॉयल चॅलेंजर्स बंगळूरूचं आव्हान असेल. ९ ते १७ जानेवारी या कालावधीत नवी मुंबईत ११ लढती असतील तर पुढच्या ११ लढती बडोद्यात होणार आहेत. यामध्ये प्लेऑप्सचाही समावेश आहे.

भारतीय अँकरला बांगलादेशने

बीपीएल मधून काढले ?

मुंबई –भारतीय क्रिकेट बोर्ड आणि बांगलादेश क्रिकेट बोर्ड यांच्यात मागील काही दिवसांपासून तणाव वाढला आहे. बांगलादेशचा खेळाडू मुस्तफिजूर रहमानला आयपीएल २०२६ मधून बाहेर करण्यात आलं. त्यानंतर अशा बातम्या येत होत्या की भारतीय अँकर रिद्धिमा पाठक हिला सुद्धा बांगलादेश प्रीमियर लीगच्या अँकरिंग पॅनलमधून बाहेर काढण्यात आलं आहे. सोशल मीडियावर ही बातमी पसरताच रिद्धिमा पाठकने स्वतः समोर येऊन या सर्व अफवांचं खंडन केलं. रिद्धिमाच्या सांगण्यानुसार तिला कोणीही काढलं नाही तर सध्या भारत बांगलादेशात यांच्यात असलेल्या राजनैतिक माहोलमुळे ते स्वतः टी-२० लीगमधून बाहेर पडले आहेत.

काय म्हणाली रिद्धिमा पाठक ?

सोशल मीडियावर रिद्धिमा पाठकने स्वतः आपलं म्हणणं मांडलं. यात तिने बांगलादेशने तिला अँकरिंग पॅनलमधून काढल्याचा दावा फेटाळला आणि म्हटले की, 'गेल्या काही तासांपासून, मला बीपीएलमधून 'बाहेर' करण्यात आल्याच्या अफवा पसरत आहेत. मात्र हे खरे नाही. मी वैयक्तिकरित्या बीपीएलमधून माघार घेण्याचा निर्णय घेतला आहे.

टी २० वर्ल्ड कप २०२६ साठी

न्यूझीलंड संघाची घोषणा

मुंबई –आयसीसी टी २० वर्ल्ड कप २०२६ ला ७ फेब्रुवारी पासून सुरुवात होणार आहे. यंदा ही स्पर्धा भारत आणि श्रीलंका यांच्यात संयुक्तपणे खेळवली जाईल. या स्पर्धेत एकूण २० देशांच्या क्रिकेट संघांनी सहभाग घेतला असून प्रत्येक देश स्पर्धा जवळ येऊ लागल्याने त्यांचे संघ जाहीर करत आहेत. अशातच न्यूझीलंडने टी २० वर्ल्ड कप २०२६ साठी त्यांच्या संघाची घोषणा केली आहे. वर्ल्ड कपपूर्वी भारत विरुद्ध न्यूझीलंड यांच्यात जानेवारी महिन्यात टी २० सीरिज खेळवली जाणार आहे. न्यूझीलंडने मिचेल सॅटनर यांच्याकडेच टी २० वर्ल्ड कपसाठी संघाच्या कर्णधारपदाची जबाबदारी दिली आहे. मिचेल सॅटनर हा त्याचा नववा आयसीसी वर्ल्ड कप खेळणार आहे. **जॅकब डफी अस्ू शकतो ट्रंप कार्ड**:आयसीसी टी २० क्रमवारीत दुसऱ्या क्रमांकाचा गोलंदाज जॅकब डफी सध्या न्यूझीलंडसाठी उत्तम फॉर्ममध्ये आहे. त्याने २०२५ मध्ये एकूण ३६ सामने खेळले होते ज्यात त्याने १७ च्या स्ट्राईक रेटने एकूण ८१ विकेट घेतल्या. यासह त्याने सर रिचर्ड हॅडली यांचा ७९ विकेटचा ४० वर्षे जुना रेकॉर्ड मोडला.

जेकब बेथेलच्या शतकानंतरही

इंग्लंडचा संघ बॅकफूटवर

सिडनी-ऑस्ट्रेलिया आणि इंग्लंड क्रिकेट संघात सुरू असलेल्या कसोटी मालिकेतील सिडनी कसोटीचा चौथ्या दिवसाचा खेळ संपला आहे. दिवसाचा खेळ थांबला तेव्हा इंग्लंडनं त्यांच्या दुसऱ्या डावात ८ गडी गमावून ३०२ धावा केल्या होत्या. पाहुण्या संघाकडून जेकब बेथेलने १४२ धावा केल्या आणि मॅथ्यू पॉट्स शून्य धावांवर नाबाद राहिला. इंग्लंडकडे आता ११९ धावांची आघाडी आहे, परंतु फक्त दोन विकेट्स शिल्लक असल्याने, शेवटचा दिवस त्यांच्यासाठी आव्हानात्मक ठरू शकतो.बेथेलचे शानदार शतक : चौथ्या दिवसाचा ब्लॉकबस्टर क्षण म्हणजे जेकब बेथेलचे शानदार शतक, ज्यानं सिडनी क्रिकेट ग्राउंडवरील प्रेक्षकांचे पूर्णपणे मनोरंजन केले. हे त्याच्या कसोटी कारकिर्दीतील पहिले शतक होते, जे त्याने १६२ चेंडूत पूर्ण केले. तो सध्या १५ चौकार आणि २३२ चेंडूत १४२ धावांवर नाबाद आहे. कसोटीच्या पाचव्या दिवशी मोठी धाससंख्या उभारण्याची जबाबदारी त्याच्यावर असेल. ऑस्ट्रेलियाचा पहिला डाव : दरम्यान चौथ्या दिवशी, ऑस्ट्रेलियाने ७५१८ वर खेळ सुरू.

सिडनी : ऑस्ट्रेलियाच्या संघाचा कार्यवाहू कर्णधार स्टीव्ह स्मिथ याने अॅशेस कसोटी मालिकेतील पाचव्या आणि अखेरच्या सामन्यातील तिसर्या दिवसाच्या खेळात शतक साजरे केले. फेब्रुवारी २०२५ नंतर १३ डावांनंतर त्याच्या बॅटमधून शतकी खेळी पाहायला मिळाली. कसोटी कारकिर्दीतील ३७ व्या आणि अॅशेस कसोटीतील १३ व्या शतकासह त्याने मोठा डाव साधला आहे. या कामगिरीसह अनेक विक्रम मोडीत काढताना त्याने भारताचा माजी क्रिकेटर राहुल द्रविडलाही मागे टाकले आहे.स्टीव्ह स्मिथचे आयसीसी वर्ल्ड टेस्ट चॅम्पियनशिप स्पर्धेच्या इतिहासातील हे १४ वे शतक ठरले. यासह त्याने शुभमन गिल (१० शतके) याच्यासह अनेक दिगांजांना मागे टाकले. तसेच केन विल्यमसन, ट्रॅव्हिस



हेड आणि मार्नस लाबुशेन (प्रत्येकी ११ शतके) यांनाही त्याने मागे टाकले आहे. इतिहासात सर्वाधिक शतके झळकवणारे फलंदाज जो रूट (इंग्लंड) – २३ स्मिथ(ऑस्ट्रेलिया) – १४

विल्यमसन(न्यूझीलंड)– ११ ट्रॅव्हिस हेड(ऑस्ट्रेलिया) – ११ मार्नस लाबुशेन (ऑस्ट्रेलिया) ११ शुभमन गिल (भारत) १० हॅरी ब्रूक (इंग्लंड)– ९ रोहित शर्मा (भारत) ९ मध्ये सर्वाधिक धावा करणार्यांच्या

वैभव सूर्यवंशीचे दक्षिण आफ्रिकेविरुद्ध शतक

दक्षिण आफ्रिकेविरुद्ध शतकी खेळी करताच रचला इतिहास

पुन्हा एकदा आपले वर्चस्व सिद्ध केले आहे. डावखुरा सलामीवीर वैभवनं बेनोनी इथं झालेल्या भारत अंडर-१९ आणि दक्षिण आफ्रिका अंडर-१९ यांच्यातील तिसऱ्या वनडे सामन्यात ६३ चेंडूत शतक ठोकले. युवा वनडे सामन्यात सूर्यवंशीचं हे तिसरं शतक होतं.

या खेळीसह सूर्यवंशी युवा वनडे सामन्यात शतक करणारा सर्वात तरुण अंडर-१९ कर्णधार बनला. भारतीय संघाचे नेतृत्व करणारा सूर्यवंशी ७४ चेंडूत १२७ धावा काढून बाद झाला, त्यात त्याने १० षटकार आणि नऊ चौकार मारले. या मालिकेत वैभव भारत अंडर-१९ संघाचे नेतृत्व करत आहे, ही त्याची पहिलीच वेळ आहे. भारताची मालिकेत विजयी आघाडी : वैभव

६३ चेंडूत शतक

सूर्यवंशीने २४ चेंडूत आपलं अर्धशतक पूर्ण केले. भारताच्या डावाच्या २६व्या षटकाच्या चौथ्या चेंडूवर बाद होण्यापूर्वी त्याने आरोन जॉर्जसोबत पहिल्या विकेटसाठी २२७ धावा जोडल्या. सूर्यवंशी लवकरच भारतीय वरिष्ठ क्रिकेट संघात पदार्पण करू शकतो. त्याआधी, ५ जानेवारी रोजी खेळल्या गेलेल्या दुसऱ्या युवा वनडे सामन्यात सूर्यवंशीने २४ चेंडूत ६८ धावा केल्या, ज्यामध्ये १० षटकारांचा समावेश होता. त्याच्या शानदार खेळीमुळे भारताने १९ वर्षांखालील संघाला डीएलपस पद्धतीने आठ विकेट्सने विजय मिळवून युवा वनडे मालिकेत दक्षिण आफ्रिकेविरुद्ध २-० अशी विजयी आघाडी मिळवून दिली. वैभव सूर्यवंशीने कुठे- कुठे शतके केली ? : वैभव सूर्यवंशीने यापूर्वी कतार, इंग्लंड आणि ऑस्ट्रेलियामध्ये

शतके केली आहेत. त्यानं आयपीएलमध्येही शतक केलं आहेत. बिहारच्या या युवा क्रिकेटपटूने आयपीएलमध्ये सर्वात जलद भारतीय शतकाचा विक्रम केला आहे. त्याने युवा वनडे सामन्यात इंग्लंडविरुद्ध आणि ऑस्ट्रेलियाविरुद्ध युवा कसोटीतही शतक केले आहे. वैभवने भारत अ संघासाठीही शतक केले आहे. त्याने आशिया कपमध्येही शतक केले आहे आणि विजय हजारे ट्रॉफीमध्येही त्याने बिहारसाठी शतक केले आहे.भारताचे १९ वर्षांखालील विश्वचषकातील वेळापत्रक : पाच वेळा विजेता भारत (२०००, २००८, २०१२, २०१८ आणि २०२२) न्यूझीलंड, अमेरिका आणि बांगलादेशसह गट ब मध्ये आहे. भारत १५ जानेवारी रोजी व्हीन्स स्पोर्ट्स क्लब, बुलावावो इथं अमेरिकेविरुद्ध आपली मोहीम सुरू करेल. त्यानंतर १७ जानेवारी रोजी त्याच ठिकाणी बांगलादेशविरुद्ध आणि २४ जानेवारी रोजी न्यूझीलंडविरुद्ध सामने होतील.

कार्तिक आर्यनसोबत डेटिंगच्या अफवांवर मिस्ट्री गर्लने केला खुलासा !

सूर्यवंशीने दक्षिण आफ्रिकेत शानदार शतक ठोकून

मुंबई –बॉलिवूडमध्ये अफवांचा बाजार चित्रपटांच्या बॉक्स ऑफिसपेक्षा कधी कधी वेगाने गाजत- े आणि २०२६ हे वर्षही त्याला अपवाद ठरलेलं नाही. वर्षाच्या सुरुवातीसच अभिनेता कार्तिक आर्यनचं नाव चर्चेत आलं आहे, आणि तेही त्याच्या गोव्यातील काही फोटोमुळे. कार्तिकचा २०२५ साली रिलीज झालेला चित्रपट मत्ू मेरी मै तेरा, मै तेरा तू मेरीफ बॉक्स ऑफिसवर अपेक्षित प्रतिसाद देऊ शकला नाही, तरीही कार्तिक अजूनही लाइमलाईटमध्ये आहे त्याचे नाव आता त्याच्या पर्सनल लाईफमुळे चर्चेत आहे.गेल्या काही दिवसात कार्तिकने सोशल मीडियावर गोव्यातील व्हेकेशनचे

फोटो शेअर केले. फोटोमध्ये कार्तिक समुद्रकिनारी आराम करत आणि चिल करत दिसतोय. मात्र, चाहत्यांची लक्ष वेधली गेली फोटोच्या बॅकग्राऊंडकडे. काही युजर्सनी असा दावा केला की कार्तिकच्या फोटोमधील सीन आणि एका मुलीच्या फोटोमध्ये खूप साध्य आहे. यामुळे त्याच्या डेटिंग लाइफबाबत चर्चा रंगली. ज्या मुलीशी कार्तिकचं नाव जोडलं जात आहे, तिचं नाव करीना कुबिबिल्यूते असं सांगितलं जात आहे. रिपोर्ट्सनुसार करीना ग्रीसची असून सध्या युकेमध्ये शिक्षण घेत आहे. सोशल मीडियावर चाहत्यांनी दोन्ही फोटोमधील समुद्राचा अँगल, बेडची जागा, समुद्रकिनार्यावरील फ्रेम आणि अगदी टॉवेलची स्थिती यांची तुलना केली.

जेतेपद पटकावण्यासाठी आम्ही वर्ल्ड चॅम्पियन झाल्यानंतर काय बदल झाले; हरमनप्रीत

दिल्ली-वुमन्स प्रीमियर लीग २०२६ अवघ्या दोन दिवसांवर येऊन ठेपली आहे. येल्या ९ जानेवारीपासून डब्ल्यूपीएल २०२६ला सुरुवात होत आहे. पहिलाच सामना मुंबई इंडियन्स व रॉयल चॅलेंजर्स बंगळूरू यांच्यात होईल. यापूर्वी मुंबई इंडियन्स संघाची पत्रकार परिषद पार पडली. यादरम्यान वर्ल्ड चॅम्पियन कर्णधार हरमनप्रीत कौरने वर्ल्डकप जिंकल्यानंतर काय बदल झाला हे सांगितले. मुंबई इंडियन्सच्या पत्रकार परिषदेसाठी मुंबईची कर्णधार हरमनप्रीत कौर, नवीन

कोच लिसा केइटली आणि गोलंदाजी कोच झुलन गोस्वामी उपस्थित होत्या. हरमनप्रीत कौरच्या नेतृत्वाखाली भारतीय संघाने वनडे विश्वचषक २०२५ चे जेतेपद पटकावलं. मुंबईतील डी वाय पाटील स्टेडियमवर झालेल्या अंतिम सामन्यात संघाने हा दणदणीत विजय मिळवला. विश्वचषक जिंकल्यानंतर आयुष्य काय बदल झाले? यावर हरमनप्रीत कौर म्हणाली, "पूर्वीपेक्षा जास्त बिझी झालीये. नाहीतर प्रत्येक वर्ल्डकपनंतर काही न करता घरात बसून असायची.



पण वर्ल्डकप जिंकल्यानंतर आता खूप बिझी झालीये, कारण सर्वांना जाणून घ्यायचं आहे की हा सीझन कसा होता, आम्ही कसा विचार करत होतो, नेमकं काय केलंय जेतेपद पटकावण्यासाठी

आम्ही कशी तयारी केली., हे सर्वांना जाणून घ्यायचं आहे. खूप बिझी आहे खरंतर पण मी एन्जॉय करतेय."हरम नप्रीत कौरने मुंबई इंडियन्सला स्पर्धे चे दोन वेळा जेतेपद पटकावून दिलं आहे. यानंतर आता हरमनच्या नेतृत्वाखाली भारतीय संघाने वर्ल्डकप देखील जिंकला. ही तिन्ही जेतेपद हरमनने मुंबईत पटकावली. मुंबईत तू तुझ बेस्ट क्रिकेट खेळतेस, याबद्दल काय सांगशीलष्ट यावर बोलताना हरमन म्हणाली, "मुंबई माझ्यासाठी कायमच खास शहर राहिलं आहे.

माझा पहिला जॉबसुद्धा मुंबईतच होता. मुंबई माझ्यासाठी स्पेशल शहर आहे. जेव्हाही मुंबईत सामना खेळण्याची संधी मिळाली आहे, तेव्हा नेहमीच सकारात्मक निर्णय पाहायला मिळाला आहे. यंदाच्या वुमन्स प्रीमियर लीगची सुरुवात सुद्धा मुंबईतच होत आहे. त्यामुळे हे वर्षसुद्धा स्पेशल असणार आहे. गेले पूर्ण वर्ष महिला क्रिकेटसाठी खूप चांगले ठरले. हे वर्षदेखील असेच असेल अशी आशा करते."

घटस्फोटाच्या ११ महिन्यांनी युजवेंद्र चहल आणि धनश्री वर्मा पुन्हा एकत्र दिसणार ?

मुंबई-भारताचा स्टार क्रिकेटर युजवेंद्र चहल आणि त्याची पूर्व पत्नी कोरिओग्राफर धनश्री वर्मा या दोघांनी २०२५ मध्ये घटस्फोट घेतला. मात्र आता घटस्फोटाच्या जवळपास ११ महिन्यांनी दोघे एकत्र एका रिअॅलिटी शोमध्ये दिसू शकतात. मार्च महिन्या युजवेंद्र चहल आणि धनश्री वर्मा हे दोघे विभक्त झाले. त्यांच्या घटस्फोटाची खूप चर्चा झाली होती, मात्र आता हे दोघे मद ५०फया रिअॅलिटी शोमध्ये दिसू शकतात अशी चर्चा आहे. सनम्यान खान ने त्याच्या प्रसिद्ध रिअॅलिटी शो दरम्यान मद ५०फया शोबाबत बोलला होता. ज्यात वेगवेगळ्या क्षेत्रा- तील पर्सनालिटी येतील. जर रिपोर्ट्सनुसार युजवेंद्र चहल आणि त्याची पूर्व पत्नी

धनश्री वर्मा हे दोघे या शो मध्ये एकम कांसमोर आल्यास ड्रामा पाहायला मिळू शकतो. मद ५०फया शो भारतात १ फेब्रुवारी पासून सुरू होणार आहे. २०२५ मध्ये चहल आणि धनश्रीचा घटस्फोट : युजवेंद्र चहल आणि धनश्री वर्मा या दोघांची लॉकडाउनमध्ये ओळख झाली होती. २०२० मध्ये दोघांनी लग्न केलं, धनश्री चहल ही लॉकडाउनमध्ये चहलला डान्स शिकवायची. इथूनच दोघांचे सूर जुळले. धनश्री वर्मा अनेकदा स्टेडियमम ध्ये युजवेंद्र चहलला चिअर करताना दिसून यायची. मात्र अशातच २०२४ मध्ये दोघांमध्ये सगळं काही आलंबेल सध्याची माहिती समोर आली आणि त्याच्या काही दिवसातच दोघांचा घटस्फोट झाला.

आरजे महवशला डेट करतोय चहल ? धनश्री वर्मा सोबत विभक्त झाल्यावर क्रिकेटर युजवेंद्र चहल हा आरजे महवश हिला डेट करतोय अशी चर्चा आहे. अनेकदा दोघांना एकत्र पाहण्यात आलंय. आरजे महवश ही स्टेडियममध्ये चहलला सामन्यादरम्यान चिअर करताना दिसली. दोघांना बऱ्याचदा एकत्र स्पॉट करण्यात आलं, त्यामुळे दोघे एकमेकांना डेट करत असल्याचं बोललं जातंय. चहलने धनश्रीला दिली चार कोटींची पोटगी: क्रिकेटर युजवेंद्र चहल आणि पूर्व पत्नी धनश्री वर्मा यांचा फेब्रुवारी २०२५ रोजी घटस्फोट झाला. दोघांनी २०२० मध्ये लग्न केलं होतं. मात्र त्यांचं लग्न केवळ १८ महिने चाललं आणि त्यांच्या नात्यात

सर्वकाही ठीक नव्हतं त्यामुळे २०२२ पासून ते वेगळे राहत होते अशी माहिती कोर्टात सादर करण्यात आली. अखेर मुंबई कोर्टाबिक न्यायालयाने या दोघांच्या घटस्फोटावर निर्णय दिला आणि दोघे विभक्त झाले. त्यांच्या घटस्फोटांतर दोघे वेगळे का झाले याची अनेक कारणे समोर आली. घटस्फोटांतर चहलने धनश्रीला पोटगीत ४ कोटी रुपये दिले. घटस्फोटाचं कारण काय होते? धनश्री वर्मा ही घटस्फोटांतर एका रिअॅलिटी शो मध्ये गेली होती. यात तिने एका स्पर्धकाशी बोलताना सांगितले होते की, लग्नाच्या काही महिन्यांनी तिने युजवेंद्रला तिच्या सोबत चिट करताना पकडले होते. तर काही मीडिया रिपोर्ट्सम

ध्ये असं देखील सांगण्यात आले की धनश्रीला मुंबईला राहायची इच्छा होती, आणि तिला असं वाटत होते की चहलने त्याच्या हरियाणातील कुटुंबाला सोडून तिच्या सोबत मुंबईत शिफ्ट व्हावे. या दोघांवरून दोघांचे भांडण झाले आणि मग ते प्रकरण घटस्फोटापर्यंत पोहोचले.



हिंद दी चादर’ श्री गुरु तेग बहादुर यांच्या ३५०व्या शहीदी समागम वर्षानिमित्त नांदेडमधील भव्य कार्यक्रम यशस्वी करण्याचे निर्देश -मुख्यमंत्री यांचे प्रधान सचिव डॉ. श्रीकर परदेशी

कार्यक्रमासाठी सुरक्षा यंत्रणा सज्ज ठेवण्याच्या सूचना - सचिव रुचेश जयव

मुंबई/नांदेड, दि. ७ जानेवारी- ‘हिंद दी चादर’ श्री गुरु तेग बहादुर यांच्या ३५०व्या शहीदी समागम वर्षानिमित्त नांदेड येथे होणाऱ्या भव्य कार्यक्रमाचे सर्वांगीण व काटेकोर नियोजन करण्यात यावे. देशासह आंतरराष्ट्रीय स्तरावरून मोठ्या संख्येने भाविक उपस्थित राहणार असून, त्यांच्या सुरक्षा, वाहतूक, वैद्यकीय सेवा व मूलभूत सोयी-सुविधांबाबत सूक्ष्म नियोजन करण्याच्या सूचना मुख्यमंत्री यांचे प्रधान सचिव डॉ. श्रीकर परदेशी यांनी दिल्या.

नांदेड येथे २४ व २५ जानेवारी रोजी आयोजित करण्यात येणाऱ्या या भव्य कार्यक्रमाच्या पूर्वतयारीचा आढावा घेण्यासाठी आज मंत्रालयात बैठक आयोजित करण्यात आली होती. त्यावेळी ते बोलत होते.

बैठकीस अल्पसंख्याक विकास विभागाचे सचिव रुचेश जयवंशी, राज्य समितीचे समन्वयक रामेश्वर नाईक यांच्यासह संबंधित अधिकारी उपस्थित होते. तर दूरदृश्य प्रणालीव्दारे छत्रपती संभाजीनगर विभागाचे विभागीय आयुक्त जितेंद्र पापळकर, छत्रपती संभाजीनगर, नांदेड, जालना, बीड, परभणी, हिंगोली, लातूर, धाराशिव, जळगाव, धुळे, नंदुरबार जिल्हयाचे जिल्हाधिकारी, मुख्य कार्यकारी अधिकारी, महापालिका आयुक्त, शिक्षण, परिवहन, अल्पसंख्याक विभागाचे वरिष्ठ अधिकारी व जिल्हा माहिती अधिकारी उपस्थित होते.

श्रीकर परदेशी म्हणाले की, या शहीदी समागम वर्षानिमित्त राज्य, देश तसेच आंतरराष्ट्रीय स्तरावरून श्री गुरु तेग बहादुर साहिबजी यांना मानणारे लाखो भाविक नांदेडमध्ये येणार आहेत. या कार्यक्रमाच्या निमित्ताने शीख, सिकलीगर, बंजारा, लबाना, सिंधी, मोहयाल, वाल्मिकी, भगत नामदेव व उदासीन असे नऊ समाज-संप्रदाय एकत्र येणार आहेत.

श्री गुरु तेग बहादुर साहिब जी यांच्या त्याग, बलिदान व मानवतेसाठी दिलेल्या शहीदीचा इतिहास देश-विदेशात पोहोचवणे, हा या कार्यक्रमाचा मुख्य उद्देश आहे.

कार्यक्रमाच्या यशस्वी आयोजनासाठी २६ विविध समित्यांची स्थापना करण्यात आली आहे. सुमारे १० लाख भाविक उपस्थित राहण्याची शक्यता लक्षात घेऊन चोख सुरक्षा व्यवस्था, स्वच्छता, वाहतूक नियोजन, निवास व्यवस्था, स्वच्छ पिण्याचे पाणी, आरोग्य सुविधा आदी मूलभूत सुविधा पुरविण्याच्या सूचना देण्यात आल्या.

युवकांचा सक्रिय सहभाग सुनिश्चित करण्यासाठी शाळा व महाविद्यालयांमध्ये निबंध व वक्तृत्व स्पर्धा आयोजित करण्यात येणार आहेत. तसेच भाविकांच्या सोयीसाठी <https://gurutegbahadurshahidi.com> या संकेतस्थळावर रस्ते, रेल्वे, बस, वाहतूक व्यवस्था तसेच कार्यक्रमासंदर्भातील सविस्तर माहिती उपलब्ध करून देण्यात येणार आहे.

या कार्यक्रमाच्या यशस्वी अंमलबजावणीसाठी राज्यस्तरीय समितीच्या समन्वयाने सर्व यंत्रणांनी आपली जबाबदारी पार पाडावी, असे आवाहनही त्यांनी केले.

यावेळी सचिव रुचेश जयवंशी यांनी सांगितले की, मराठवाडा विभागातील सर्व जिल्हे, महानगरपालिका, शाळा-महाविद्यालये, पोलीस यंत्रणा व परिवहन विभागाने समन्वयाने काम करत भाविकांना सर्व सुविधा उपलब्ध करून द्याव्यात तसेच सुरक्षेच्या दृष्टीने काटेकोर कार्यवाही करावी.

रामेश्वर नाईक म्हणाले की, श्री गुरु तेग बहादुर यांनी राष्ट्र व संस्कृतीच्या रक्षणासाठी दिलेले बलिदान



सर्वसामान्य जनतेपर्यंत, विशेषतः गावपातळीवर विविध उपक्रमांच्या माध्यमातून पोहोचविण्याच्या उद्देशाने या कार्यक्रमाचे आयोजन करण्यात आले आहे. सर्वोत्तम संस्था आणि विद्यार्थ्यांना या कार्यक्रमाच्या माध्यमातून मुख्यमंत्री यांच्या हस्ते सन्मानित करण्यात येणार आहे. असेही त्यांनी सांगितले.

हिंद-दी-चादर श्री गुरु तेगबहादुर साहिबजी शहीदी समागम कार्यक्रमाच्या यशस्वितेसाठी प्रशासन सज्ज जिल्हाधिकारी राहूल कर्डिले
हिंद-दी-चादर श्री गुरु तेग बहादुर साहिबजी ३५० व्या शहीदी समागमाच्या यशस्वी भव्य आयोजनासाठी नांदेड जिल्हा प्रशासनामार्फत एकूण २५ समित्या स्थापन करण्यात आल्या असून प्रत्येक समिती प्रमुखाने जबाबदाऱ्या सोपविण्यात आल्या आहेत. सर्व यंत्रणा समन्वयाने कार्यरत असून तयारी अंतिम टप्प्यात आहे. शहीदी समागम कार्यक्रमाच्या यशस्वितेसाठी प्रशासन सज्ज आहे, अशी माहिती जिल्हाधिकारी राहूल कर्डिले यांनी यावेळी दिली. सदर बैठकीसाठी दुरुदृश्य प्रणालीव्दारे नांदेड येथून

पोलीस अधीक्षक अबिनाश कुमार, महानगरपालिका आयुक्त डॉ. महेशकुमार डोईफोडे, निवासी उपजिल्हाधिकारी किरण अंबेकर, जिल्हा परिषदेचे अतिरिक्त मुख्य कार्यकारी अधिकारी संदीप माळोदे, मुख्यमंत्री सहाय्यता कक्षाचे कार्यकारी अधिकारी व शासकीय समन्वयक डॉ. जगदीश सकवान, गुरुद्वारा बोर्डोफंडून अधीक्षक हरजितसिंह कडेवाले यांच्यासह संबंधित अधिकारी उपस्थित होते.

जिल्हाधिकारी म्हणाले की, मुख्य कार्यक्रम असर्जन परिसरातील सार्वजनिक बांधकाम विभागाच्या मैदानावर होणार असून मैदानाचे सपाटीकरण व स्वच्छतेच्या कामासह मुख्य पॅडाल उभारणीसाठी आवश्यक सर्व कामे पूर्ण झालेली आहेत. विद्युत व पाणीपुरवठ्याची व्यवस्था आज पूर्ण करण्यात येणार आहे. भाविकांसाठी जिल्हानिहाय पार्किंगची ठिकाणे निश्चित करण्यात आली असून निवासासाठी शहरातील शाळा, महाविद्यालये व मोकळ्या जागा उपलब्ध करून देण्यात आल्या आहेत. वाहतूक व्यवस्थेचे सुसूत्र नियोजन करण्यात आले असून आवश्यक

वाहनांची व्यवस्था देखील करण्यात येत आहे. नांदेड हे रेल्वेमार्गावर असल्याने रेल्वे विभागाच्या सहकार्याने अधिकाधिक भाविकांना रेल्वे सुविधा उपलब्ध करून देण्यासाठी नियोजन करण्यात येत आहे. लंगर, निवास व वाहतूक व्यवस्थेचा दैनंदिन आढावा घेतला जात असून आरोग्य सेवांसाठी ७२ रुग्णालयांमार्फत वैद्यकीय सुविधा पुरविण्यात येणार आहेत. कार्यक्रमस्थळी विविध आरोग्य स्टॉल उभारण्यात येणार आहेत. स्वच्छतेसाठी सध्या १०० शौचालयांची व्यवस्था उपलब्ध आहे. यासाठी इतर जिल्ह्यांचेही सहकार्य घेतले जाणार आहे. कार्यक्रमाला प्रचार-प्रसिद्धीसाठी विविध शाळांमध्ये स्पर्धांचे आयोजन करण्यात आले असून येत्या १५ जानेवारीपासून प्रभातफेऱ्या काढण्यात येणार आहेत. तसेच होर्डिंग्सद्वारे मोठ्या प्रमाणावर प्रचार करण्याचे नियोजन करण्यात आले आहे. जिल्हा पोलीस अधीक्षक अबिनाश कुमार यांनी सुरक्षा व्यवस्था, पार्किंग व सुरक्षा पैसेस याबाबतच्या नियोजनाची सविस्तर माहिती दिली.

दयानंद वाणिज्य महाविद्यालयात ७ दिवसीय करिअर मार्गदर्शन शिबिराचे उद्घाटन उत्साहात



लातूर/प्रतिनिधी : दयानंद शिक्षण संस्था संचलित दयानंद वाणिज्य महाविद्यालय, लातूर आणि कर्मवीर एम.पी.एस.सी. क्लासेस, लातूर यांच्या संयुक्त विद्यमाने आयोजित ७ दिवसीय करिअर मार्गदर्शन शिबिराचे उद्घाटन उत्साहात पार पडले. या शिबिराचे उद्घाटन एम.टी.आय. लातूर येथील शार्दुल पटेल व अरुण टोकळे यांच्या हस्ते करण्यात आले.

कार्यक्रमाच्या प्रारंभी कॉम्पेटिटिव्ह एक्झाम सेलच्या समन्वयिका डॉ. रूपा गिलडा यांनी प्रास्ताविक करून शिबिरामागील उद्दिष्टे स्पष्ट केली. प्रमुख मार्गदर्शक म्हणून कर्मवीर एम.पी.एस.सी. क्लासेसचे संचालक रमेश भारती यांनी वाणिज्य शाखेतील विद्यार्थ्यांना विविध स्पर्धा परीक्षा, त्यातील करिअर संधी तसेच यशासाठी आवश्यक असलेली अभ्यासपद्धती, सातत्य व नियोजन याविषयी सखोल मार्गदर्शन केले. यावेळी स्पर्धा परीक्षा मार्गदर्शन पुस्तिकेचे मान्यवरांच्या हस्ते विमोचन करण्यात आले. उद्घाटक अरुण टोकळे यांनी आपल्या मनोगतातून स्वतःचा जीवनप्रवास उलगडत विद्यार्थ्यांनी अडचणींवर मात करून यशाकडे वाटचाल कशी करावी, याबाबत प्रेरणादायी मार्गदर्शन केले. अध्यक्षस्थानी प्राचार्य डॉ. प्रशांत मास्तीकर होते. अध्यक्षीय समारोपात त्यांनी विद्यार्थ्यांनी स्पर्धा परीक्षांचे महत्त्व ओळखून वेळेचे योग्य नियोजन, सातत्यपूर्ण अभ्यास आणि स्पष्ट ध्येय निश्चितीवर भर द्यावा, असे आवाहन केले. या कार्यक्रमास उपप्राचार्य डॉ. गणेश लहाने, आय.क्यू.ए.सी. समन्वयक डॉ. बी. टी. चव्हाण, एम.सी.ए. विभागप्रमुख डॉ. शशिकांत स्वामी, एम.बी.ए. विभागप्रमुख डॉ. वैशाली सातपुते तसेच प्रा. यू. व्ही. दुधभाते यांची प्रमुख उपस्थिती होती. कार्यक्रमाचे सूत्रसंचालन प्रा. अजय चव्हाण यांनी केले. तर आभार प्रदर्शन प्रा. कल्याणी पाटील यांनी केले. शिबिराच्या यशस्वी आयोजनासाठी प्रा.दिपाली जिरोबे व प्रा. कृष्णाई पाचगे यांनी विशेष परिश्रम घेतले.

भाजपा उमेदवार जनतेचा विश्वास सार्थ ठरवतील -पालकमंत्री शिवेंद्रसिंह राजे भोसले

लातूर/प्रतिनिधी: भाजपाने जनतेचा विश्वास सार्थ ठरविणारे उमेदवार दिले आहेत. मतदारांनी स्वच्छ प्रतिमा व जनतेची कामे करणाऱ्या भाजपाच्या उमेदवारांना निवडून द्यावे,असे प्रतिपादन जिल्ह्याचे पालकमंत्री शिवेंद्रसिंह राजे भोसले यांनी केले.

लातूर शहर महानगरपालिका निवडणुकीच्या अनुषंगाने शहरातील प्रभाग क्रमांक १२ व प्रभाग १३ मधील उमेदवार प्रियंका गायकवाड, दीपाताई गीते, पवन आलते,तुळसी पांचाळ, छायाताई केंद्रे, अण्णासाहेब हिप्परकर यांच्या प्रचारासाठी प्रकाश नगर मधील सरस्वती विद्यालय येथे आयोजित सभेत पालकमंत्री भोसले बोलत होते. या सभेस निवडणूक प्रमुख आ.संभाजी पाटील निलंगेकर, माजी खासदार डॉ.सुनिल गायकवाड, शहर जिल्हाध्यक्ष अजित पाटील कव्हेकर यांची प्रमुख उपस्थिती होती.

जनतेला संबोधित करताना पालकमंत्री भोसले म्हणाले की, भाजपाने पुढील २५ वर्षात करावयाच्या कामांचा संकल्प केलेला आहे.विकसित भारताचा संकल्प भाजपाने केलेला असून तो पूर्णत्वाकडे नेण्यासाठी पक्षाचे हात मजबूत केले पाहिजेत.मनपाच्या माध्यमातून नगरसेवक



निवडून देत दिल्ली, मुंबई आणि लातूर महानगरपालिकेतही भाजपाची सत्ता असेल तर विकासकामे गतीने होणार आहेत. आम्ही जनतेचे सेवक आहोत. आपल्या सेवेसाठी कायम तत्पर आहोत.या हेतूनेच मी येथे आलो आहे,असे प्रतिपादनही त्यांनी केले.

यावेळी मार्गदर्शन करताना आ.संभाजी पाटील निलंगेकर यांनी विरोधकांना भेट आव्हान दिले. मागील काळात लातूर शहरात केलेल्या विकासकामांची माहिती त्यांनी जनतेला द्यावी, असे ते म्हणाले.

शहराच्या आजूबाजूला साखर कारखाने उभारले. या कारखान्यातील सांडपाणी नद्यांमध्ये सोडले. यामुळे पाणीसाठे गढूळ झाले असून नागरिकांना दूषित पाणी प्यावे लागत आहे, असे ते म्हणाले. केंद्र आणि राज्यात भाजपाची सत्ता आहे.शहराच्या सर्वांगीण विकासासाठी दोन्ही सरकारकडून अधिकाधिक निधी खेचून आणू, असेही ते म्हणाले.

या सभेस भाजपाचे पदाधिकारी, कार्यकर्ते, नागरिक आणि मतदारांची मोठ्या संख्येने उपस्थिती होती.

रासेयो तर्फे कर्करोग जनजागृती व ‘संजीवनी’ मुख्यमंत्री सहाय्यता निधीवर मार्गदर्शनपर व्याख्यान संपन्न

लातूर/प्रतिनिधी: ३ जानेवारी २०२६ रोजी राष्ट्रीय सेवा योजना (एनएसएस) विभागाच्या वतीने जनजागृती कार्यक्रमांतर्गत गरजू रुग्णांसाठी असलेल्या ‘संजीवनी : मुख्यमंत्री सहाय्यता निधी’ योजनेविषयी तसेच कर्करोग विषयावर मार्गदर्शनपर व्याख्यानाचे आयोजन करण्यात आले होते. अध्यक्षस्थानी प्राचार्य डॉ. प्रशांत मास्तीकर होते. यावेळी मंचावर उपप्राचार्य डॉ. गणेश लहाने, अंतर्गत गुणवत्ता हमी कक्षाचे समन्वयक डॉ. बाळासाहेब चव्हाण, राष्ट्रीय सेवा योजना प्रमुख डॉ. विशाल वर्मा आदींची उपस्थिती होती. या कार्यक्रमात डॉ. प्रियंका राठोड यांनी कर्करोगाबाबत सखोल व उपयुक्त मार्गदर्शन केले. त्यांनी कर्करोगाचे विविध प्रकार, प्राथमिक लक्षणे, वेळेवर निदानाचे महत्त्व तसेच कर्करोग प्रतिबंधासाठी घ्यावयाची काळजी याबाबत सविस्तर माहिती दिली. आरोग्यदायी जीवनशैली, नियमित आरोग्य तपासणी, व्यसनोपासून दूर राहणे आणि संतुलित आहार यामुळे कर्करोगाचा धोका कसा कमी करता येतो, यावर त्यांनी विशेष भर दिला. उपस्थित विद्यार्थ्यांनी व नागरिकांनी विचारलेल्या प्रश्नांना त्यांनी संपर्क उतरे देत शंका निरसन केले.

अर्जदारांना आपले टपाली मतदान नोंदविण्याकरिता मदतीसाठी सहाही निवडणूक निर्णय अधिकारी यांच्या वतीने टपाली मतदान सुविधा कक्ष करण्यात आलेले आहेत त्यानुसार एकूण ३०६ कर्मचार्यांनी आतापर्यंत अर्ज केला असून त्यांचे टपाली मतदान दयानंद सभागृह लातूर येथे टपाली मत दान सुविधा केंद्रात दि. ०९ जानेवारी २०२६ रोजी सकाळी १० ते ५ वेळेत करता येईल. लातूर महानगरपालिका मुख्यालय स्तरावरील विशेष टपाली मतदान सहाय्यता कक्ष स्थापन करण्यात आला असून याबाबतच्या माहिती व अडचणींसाठी ९४२३७९१००९ संतोष लाडलापुरे यांच्या कडे कार्यालयीन वेळेत संपेल करता येईल. या बाबत सर्वच महानगरपालिकांमध्ये सुसूत्रता व समन्वय रहावा यादृष्टीने लातूर महापालिका आयुक्त श्रीमती मानसी यांनी

सर्व महानगरपालिकांचे आयुक्त यांना पत्र लिहून लातूर महानगरपालिका क्षेत्रात मतदार असणारे आणि त्या महानगरपालिका कार्यालयाकडे निवडणूक कर्तव्यावर कार्यरत असणारे अधिकारी, कर्मचारी यांच्या निदर्शनास ही बाब आणून द्यावी असे पत्राव्दारे कळविले आहे. अशाच प्रकारचे पत्र पोलीस अधीक्षक लातूर यांनाही देण्यात आलेले आहे.

निवडणूक प्रक्रियेत कार्यरत असणाऱ्या अधिकारी, कर्मचारी यांना मतदानाचा हक्क बजावात यावा यादृष्टीने लातूर महानगरपालिकेच्या वतीने राज्य निवडणूक आयोगाच्या निर्देशानुसार व नियमानुसार टपाली मतदानाची संपूर्ण व्यवस्था करण्यात आली असून त्याचा लाभ घेऊन निवडणूक कर्तव्यावर कार्यरत असणाऱ्या कर्मचाऱ्यांनीही लोकशाहीने आपल्याला दिलेला मतदानाचा हक्क बजावावा असे आवाहन लातूर महानगरपालिकेच्या वतीने करण्यात येत आहे.

निवडणूक कर्तव्यावर नियुक्त कर्मचाऱ्यांसाठी टपाली मतदान सुविधा; टपाली मतदान सुविधा केंद्र स्थापन

लातूर/प्रतिनिधी: निवडणूक प्रक्रिया पार पाडण्यासाठी मोठ्या संख्येने शासकीय - निमशासकीय कर्मचारी कार्यरत असतात. निवडणूक कर्तव्यावर कार्यरत असताना कर्मचाऱ्यांचा मतदार म्हणून मतदानाचा हक्क डावलला जाऊ नये यादृष्टीने राज्य निवडणूक आयोग यांच्या आदेशानुसार टपाली मतदान सुविधा (Postal Ballot) महापालिका आयुक्त श्रीमती मानसी यांच्या मार्गदर्शनाखाली उपलब्ध करून देण्यात येत आहे.

लातूर शहर महानगरपालिका सार्वत्रिक निवडणुकीकरिता शासकीय - निमशासकीय कार्यालये, खाजगी शाळा येथील कर्मचाऱ्यांची निवडणूक कामाकरिता नेमणूक करण्यात आली आहे. अशा कर्मचाऱ्यांकरिता तसेच जे कर्मचारी शहराचे मतदार आहेत मात्र त्यांची नेमणूक निवडणूक कर्तव्यावर इतर ठिकाणी झालेली आहे अशा कर्मचा-यांना मतदान करता यावे याकरिता लातूर शहर महानगरपालिकेच्या सहाही

निवडणूक निर्णय अधिकारी कार्यालयावतीने विशेष टपाली सहाय्यता मतदान कक्ष स्थापन करण्यात आला असल्याची माहिती याविषयाच्या उपायुक्त (निवडणूक) डॉ पंजाब खानसोळे यांनी दिली आहे.

याकरिता लातूर शहर महानगरपालिका क्षेत्रात मतदार म्हणून नोंदणी असलेले अधिकारी - कर्मचारी यांनी अंतिम मतदार यादीत आपले नाव व नंबर तपासून ते ज्या प्रभागात मतदार आहेत त्या प्रभागाचे निवडणूक निर्णय अधिकारी यांच्याकडे ८ जानेवारी २०२६ पूर्वी प्रपत्र पीबी - १ नमुन्यात आपले सूचनापत्र / अर्ज देऊन मतपत्रिकेची मागणी करावयाची आहे. यासोबत त्यांनी आपला निवडणूक कर्तव्यावर नियुक्ती झाल्याचा आदेश जोडणे आवश्यक आहे.

त्यानंतर त्यांना निवडणूक निर्णय अधिकारी यांच्यामार्फत टपाली मतपत्रिका सुविधा देण्यात येईल.. सदर मतपत्रिका व अन्य आवश्यक नमुने नियमाध्ये नमूद

पद्धतीने बंद लिफाफ्यात संबंधित निवडणूक निर्णय अधिकारी यांच्या कडे पुन्हा जमा करणे घेण्यात येतील.

अर्जदारांना आपले टपाली मतदान नोंदविण्याकरिता मदतीसाठी सहाही निवडणूक निर्णय अधिकारी यांच्या वतीने टपाली मतदान सुविधा कक्ष करण्यात आलेले आहेत त्यानुसार एकूण ३०६ कर्मचार्यांनी आतापर्यंत अर्ज केला असून त्यांचे टपाली मतदान दयानंद सभागृह लातूर येथे टपाली मत दान सुविधा केंद्रात दि. ०९ जानेवारी २०२६ रोजी सकाळी १० ते ५ वेळेत करता येईल. लातूर महानगरपालिका मुख्यालय स्तरावरील विशेष टपाली मतदान सहाय्यता कक्ष स्थापन करण्यात आला असून याबाबतच्या माहिती व अडचणींसाठी ९४२३७९१००९ संतोष लाडलापुरे यांच्या कडे कार्यालयीन वेळेत संपेल करता येईल. या बाबत सर्वच महानगरपालिकांमध्ये सुसूत्रता व समन्वय रहावा यादृष्टीने लातूर महापालिका आयुक्त श्रीमती मानसी यांनी

प्रो. जडे यांचे खरी शिकवे कॉम्प्युटर नॉयलॉन खर असलेले टिकाऊ खरी शिकवे तयार करून मिळतील.



शाखा १.
जडे-भारत प्रिंटिंग प्रेस, मेनरोड, लातूर
शाखा २.
जडेऑफसेट प्रिंटर्स, मित्र नगर, लातूर
संपर्क: (०२३८२) २४२६०८, २४५४०९

श्री मारवाडी राजस्थान शिक्षण संस्थेचा ८६ वा वर्धापनदिन उत्साहात साजरा

लातूरच्या सर्वांगीण जडणघडणीत लातूरच्या मारवाडी राजस्थान शिक्षण संस्थेचा वाटा लक्षणीय : विनितकुमार शर्मा

लातूर/प्रतिनिधी : लातूरच्या सर्वांगीण जडणघडणीत येथील श्री मारवाडी राजस्थान शिक्षण संस्थेचा वाटा लक्षणीय असल्याचे गैरवोदगार चाकूर येथील बीएसएफच्या महानिरीक्षक विनितकुमार शर्मा यांनी काढले. लातूर येथील श्री मारवाडी राजस्थान शिक्षण संस्थेचा ८६ वा वर्धापन सोहळा उत्साहपूर्ण वातावरणात साजरा करण्यात आला. राजस्थान विद्यालयाच्या भव्य प्रांगणावर आयोजित करण्यात आलेल्या या सोहळ्यास संबोधित करताना शर्मा आपले मनोगत व्यक्त करता होते. मंचावर संस्थेच्या विश्वस्त मंडळाचे अध्यक्ष लक्ष्मीरमण लाहोटी, संस्थेचे अध्यक्ष शैलेशकुमार लाहोटी, सचिव एड.आशिष बाजपाई, शालेय समितीचे अध्यक्ष लक्ष्मीकांत कर्वा , श्रीमती कुमुदिनी भागव , आदी मान्यवरांची उपस्थिती होती. कार्यक्रमाच्या प्रारंभी संस्थेच्या वतीने चालविण्यात येणाऱ्या श्री मारवाडी राजस्थान विद्यालय, राजा नारायणलालजी



लाहोटी सीबीएसई स्कूल, गोदावरीदेवी कन्या प्रशाला, बंकटलाल इंग्लिश स्कूल, केशरबाई भागव विद्यालय, पुरणमल लाहोटी विद्यालय, सुरजकुमार लाहोटी स्कूलच्या विद्यार्थ्यांनी दिमाखदार पथसंचलन करत विनितकुमार शर्मा यांना मानवंदना दिली. अतिशय शिस्तबद्ध मानवंदनेने उपस्थितांच्या डोळ्याचे अक्षरशः पारणे फेडले. या शिस्तबद्ध परेडचे कौतुक करून महानिरीक्षक विनितकुमार जैन पुढे म्हणाले की, या

संस्थेच्या माध्यमातून विद्यार्थ्यांना मिळणारे शिक्षण अतिशय उच्च दर्जाचे असून त्यामुळे सर्वंकष विद्यार्थी घडविण्याचे काम येथे केले जाते. शिक्षण क्षेत्रातील लाहोटी परिवाराचे योगदानही अतुलनिय असे आहे. या संस्थेने लातूरलातून शिक्षण, राजकारण, समाजकारण, उद्योग, क्रीडा, प्रशासन अशा विविध क्षेत्रासाठी अनेक चेहरे उपलब्ध देण्याचे कार्य केले आहे. विद्यार्थ्यांच्या जडणघडणीत शिक्षकांचे योगदानही मौलिक असते.

विद्यार्थ्यांच्या यशस्वी होण्यामागे शिक्षकांच्या मार्गदर्शनासोबतच आईचे योगदानही महत्त्वपूर्ण असते. आईच्या आशिर्वादाशिवाय कोणीही परिपूर्ण यश संपादन करू शकत नाही,असे सांगून शर्मा यांनी या सोहळ्याच्या माध्यमातून आपणही आपल्यातील बालपण पुन्हा अनुभवू इच्छित असल्याचे सांगितले. संस्थेचे अध्यक्ष शैलेशकुमार लाहोटी यांनी आपल्या मनोगतात श्री मारवाडी राजस्थान शिक्षण संस्थेने लातूरच्या शिक्षण

क्षेत्रात अतिशय उत्कृष्ट कार्य केले आहे. भविष्यात संस्थेच्या माध्यमातून यापेक्षाही अधिक चांगले कार्य करण्याचा प्रयत्न केला जाईल असे सांगितले. विद्यार्थ्यांच्या विकासासाठी संस्थेच्या माध्यमातून विविध उपक्रम राबविण्यावर कायम भर दिला जात असल्याचे सांगून त्यांनी वर्धापन दिनाचे औचित्य साधून संस्थेच्या वतीने देण्यात आलेल्या विविध पुरस्कार विजेत्यांचे त्यांनी अभिनंदन केले. संस्थावर्धापन दिनानिमित्त आयोजित कार्यक्रमात संस्थेतील विविध शाळांतील विद्यार्थ्यांनी परेड संचलन, मानवंदना, स्वागतगीत याचे सादरीकरण केले . या प्रसंगी संस्थेकडून दरवर्षी दिल्या जाणाऱ्या आदर्श शिक्षक पुरस्कार, आदर्श शिक्षकेतर कर्मचारी पुरस्कार, उत्कृष्ट खेळाडू पुरस्कार यांचे वितरण करण्यात आले. शिवाय मागील वर्षात सेवानिवृत्त झालेल्या शिक्षक कर्मचाऱ्यांचा सत्कार करण्यात आला.

आशिष बाजपाई यांनी केले. प्रास्ताविकात त्यांनी संस्थेच्या कार्याचा संक्षिप्त आढावा सादर केला. संस्थेच्या विकासात स्व. विष्णुदास राठी, स्व. रामगोपाल राठी, स्व. रणछोडदास उक्ता ,स्व. प्रभुदास वोरा, स्व. पुरणमल लाहोटी, स्व. नारायणलालजी लाहोटी यांचे लाभलेले योगदान कदापि विसरण्याजोगे नसल्याचे नमूद केले. कार्यक्रमाचे सूत्रसंचलन श्रीमती सुवर्णा डोईजोडे, श्रीमती योगिता घुगे यांनी तर आभार प्रदर्शन लक्ष्मीकांत कर्वा यांनी केले. याप्रसंगी आनंद लाहोटी, सूर्यप्रकाश धूत, कमलकिशोर अग्रवाल, डॉ. संजय शिवपूजे, डॉ. भोसले, डॉ. अनिल राठी, बालकिशन बांगड, संजय बियाणी,राजेंद्र मालपाणी, सुहास शेट्टी, शरदकुमार नावंदर, वंदना बियाणी, शिवाजी नरहरे, अॅड. श्रीकांत उटगे यांसह विविध क्षेत्रातील मान्यवर मोठ्या संख्येने उपस्थित होते.

दयानंद विज्ञान महाविद्यालयात जॉन स्मिथ यांच्या जयंतीनिमित्त विशेष सेमिनार

लातूर/प्रतिनिधी : दयानंद विज्ञान महाविद्यालयात आज दिनांक ६ जानेवारी २०२६ रोजी सुप्रसिद्ध वैज्ञानिक, संशोधक व शिक्षणतज्ज्ञ जॉन स्मिथ यांच्या १०६ वी जयंतीनिमित्त लुमिनार्या व्याख्यानमाले अंतर्गत विशेष सेमिनाराचे आयोजन करण्यात आले. हा कार्यक्रम महाविद्यालयाचे प्रा. प्राचार्य डॉ. सिद्धेश्वर बेळ्ळाळे यांच्या मार्गदर्शनाखाली उत्साहात पार पडला. कार्यक्रमाची सुरुवात विभाग प्रमुख प्रा. अवंती बिडकर यांच्या हस्ते



जॉन स्मिथ यांच्या प्रतिमेस पुष्पांजली अर्पण करून करण्यात आली. त्यानंतर बी.एस्सी. जैवतंत्रज्ञान तृतीय वर्षातील विद्यार्थिनी कु. फावडे श्वेता हिने जॉन स्मिथ यांच्या जीवनप्रवास, शैक्षणिक

वाटचाल तसेच विज्ञान व संशोधन क्षेत्रातील महत्त्वपूर्ण योगदानावर सविस्तर सादरीकरण केले. सादरीकरणात जॉन स्मिथ यांनी विज्ञान शिक्षणात संशोधनाधारित

अध्ययन, प्रयोगप्रधान अध्यापन पद्धती तसेच आधुनिक वैज्ञानिक दृष्टिकोनाचा प्रसार केला असल्याचे स्पष्ट करण्यात आले. त्यांच्या संशोधनकार्यामुळे विज्ञान शिक्षण अधिक परिणामकारक झाले असून विद्यार्थ्यांमध्ये वैज्ञानिक जाणीव व संशोधनाची आवड निर्माण झाली आहे. जॉन स्मिथ यांनी विविध संशोधन लेख, शोधनिबंध व शैक्षणिक ग्रंथांद्वारे विज्ञान शिक्षण क्षेत्रात मोलाचे योगदान दिले. त्यांच्या कार्यातून वैज्ञानिक विचारसरणी, तार्किकता व नैतिक मूल्यांची सांगड

घालण्याचा संदेश मिळतो. या सेमिनारामुळे विद्यार्थ्यांमध्ये चिकित्सक विचारशक्ती, नवकल्पनांची प्रेरणा, संशोधनवृत्ती व वैज्ञानिक दृष्टिकोन विकसित होण्यास चालना मिळाली. याप्रसंगी प्रा. डॉ. फिरदोस बिरादार, प्रा. स्वरूप गावकरे, प्रा. अनुराधा शिंदे-पाटील, प्रा. ऋतुजा डिग्रसकर, प्रा. तुषी सोनकांबळे, प्रा. आउ एलीकर व इतर प्राध्यापकवर्ग, शिक्षकेतर कर्मचारी तसेच पदवी व पदव्युत्तर विद्यार्थी मोठ्या संख्येने उपस्थित होते.

संतोष भिसे यांना पीएच.डी.पदवी



लातूर/प्रतिनिधी : दयानंद विज्ञान महाविद्यालयाच्या संशोधन केंद्रातील आणि अहमदपूर येथील महात्मा गांधी महाविद्यालय येथे गेल्या १५ वर्षांपासून सहाय्यक शिक्षक म्हणून कार्यरत असलेल्या संतोष लक्ष्मण भिसे यांना नॉंदेड येथील स्वामी रामानंद तीर्थ मराठवाडा विद्यापीठाने भौतिकशास्त्र या विषयात पीएच.डी.पदवी प्रदान केलेली आहे.त्यांनी दयानंद विज्ञान महाविद्यालयाच्या भौतिकशास्त्र विभागातील प्रा.डॉ.विश्वनाथ मोटे यांच्या मार्गदर्शनाखाली सिंथेसिस, कॅरेक्टरायझेशन ऑफ झिंक आणि मॅंगनीज कापर ऑक्साईड थीन फिल्मस या विषयावर विद्यापीठात शोध प्रबंध सादर केलेला होता.

या संशोधनामध्ये मौनीज व झिंक डोपड कॉपर ऑक्साईड थिन फिल्मसच्या निर्मिती व त्यांच्या संचनात्मक तसेच संवेदन गुणधर्मांचा सखोल अभ्यास करण्यात आला आहे.याशिवाय या संशोधनाचा मुख्य उपयोग बॅट्री व फॉर्मल्लिडहाइड यासारख्या विचारी वाष्पशील सेंद्रिय संयुग वायूंचे संवेदन करण्यासाठी असून,हे संशोधन औद्योगिक

क्षेत्रातील प्रदूषण नियंत्रण,कामगारांच्या आरोग्य संरक्षण व पर्यावरण सुरक्षेसाठी अत्यंत उपयुक्त ठरणारे आहे. संतोष भिसे यांनी आतापर्यंत ३ शोधनिबंध प्रकाशित केले असून २ शोधनिबंध प्रकाशनासाठी संवादित केले आहेत.तसेच त्यांनी २ राष्ट्रीय व १ आंतरराष्ट्रीय परिषदेत सहभाग घेतला असून,शारदा एन्जुकेशन सोसायटी,बारामती येथे आयोजित परिषदेत आपले संशोधन सादर केले आहे.त्यांच्या या शैक्षणिक संशोधनाबद्दल महाविद्यालयाचे प्र.प्राचार्य डॉ.सिद्धेश्वर बेळ्ळाळे यांनी त्यांचा सत्कार केला.याप्रसंगी आयक्व्यूसी समन्वयक डॉ.जमन अंगुलवार, भौतिकशास्त्र विभाग प्रमुख कॅप्टन डॉ.विजेंद्र चौधरी,तॅक समन्वयक डॉ.शंकर बिराजदार, इलेक्ट्रॉनिक्स विभाग प्रमुख डॉ.टी.एच.मुजावर, डॉ.एम.बरोटे, डॉ.सी. टी. लोंढे, डॉ.संध्या जाधव, डॉ.श्वेता लोखंडे,प्रा.मेघा आत्राम, प्रा.विजयकुमार मांदळे यांच्यासह इतर प्राध्यापक व शिक्षकेतर कर्मचारी यांची प्रमुख उपस्थिती होती.

‘हिंद-दी-चादर’ शहीदी समागम कार्यक्रमाच्या जिल्हाधिकारी वर्षा ठाकूर-घुगे यांनी घेतला आढावा

जिल्ह्यातील ग्रामीण भागात जनजागृती करण्याच्या सूचना

लातूर/प्रतिनिधी : येथ्या २४ व २५ जानेवारी रोजी नॉंदेड येथे ‘हिंद-दी-चादर’ श्री गुरु तेग बहादूर साहिबजी यांच्या ३५० व्या शहीदी समागम वर्षांनिमित्त नॉंदेड येथे होणाऱ्या कार्यक्रमाच्या अनुषंगाने राज्य शासनामार्फत तयार करण्यात आलेला माहितीपट जिल्ह्यातील शाळांमध्ये दाखविला जावा. तसेच या विषयावर आधारित निबंध लेखन, प्रश्नमंजुषा स्पर्धांचे आयोजन करावे. ग्रामीण भागातील वाड्या-वस्त्यांवर राहणाऱ्या नागरिकांपर्यंत या कार्यक्रमांची माहिती पोहोचणे आवश्यक आहे. त्यादृष्टीने जनजागृती मोहीम हाती घ्यावी, अशा सूचना जिल्हाधिकारी श्रीमती ठाकूर-घुगे यांनी यावेळी दिल्या. नॉंदेड येथे होणाऱ्या कार्यक्रमाला शिव, सिकलीकर, बंजारा, लबाना, मोहियाल, सिंधी, वाल्मिकी, उदासीन संप्रदाय आणि भागत नामदेव समाजातील भाविक नॉंदेड येथील कार्यक्रमाला उपस्थित राहणार आहेत. जिल्ह्यातील ग्रामीण भागातील वाड्या-वस्त्यांवर राहणाऱ्या या भाविकांना नॉंदेड येथे जाणेकरिता वाहतूक सुविधा अथवा इतर वस्तू स्वरूपात मदत करण्यासाठी इच्छुक व्यक्तींनी जिल्हा प्रशासनाशी संपर्क साधण्याचे आवाहनही यावेळी करण्यात आले.

जिल्हाधिकाऱ्या कार्यालयात आयोजित बैठकीला जिल्हा परिषदेचे मुख्य कार्यकारी अधिकारी राहुल कुमार मीना, लातूर शहर महानगरपालिका आयुक्त श्रीमती मानसी, निवासी उपजिल्हाधिकारी केशव नेटके, सामान्य प्रशासनच्या उपजिल्हाधिकारी सायली ठाकूर, जिल्हा नियोजन अधिकारी सोमनाथ रेड्डी, शिक्षण उपसंचालक डॉ. दत्तात्रय मटपती, शिक्षणाधिकारी तुषी अंधारे, उप प्रादेशिक परिवहन अधिकारी आशिषकुमार अख्यर यांची यावेळी प्रमुख उपस्थिती होती. ‘हिंद-दी-चादर’ श्री गुरु तेग

रा.से.यो. शिबिरातून विद्यार्थ्यांनी सर्वांगीण विकास करून घ्यावा : अमोल पाटील



ज्ञानात भर पाडून घ्यावी. कारण कोणताही वक्ता दिलेल्या विषयावर मांडणी करताना अनेक पुस्तकांचे वाचन करून एकत्रित मांडणी करीत असतो. चांगले विचार आणि चांगले संस्कार मिळाले नाहीत तर आयुष्याची माती होते म्हणून विद्यार्थ्यांनी स्वतःला घडविण्यासाठी चांगल्या विचारांची कास धरावी. कार्यक्रमाच्या अध्यक्षस्थानी महाविद्यालयाचे प्राचार्य डॉ. कर्मवीर कदम यांची उपस्थिती

होती. आपल्या अध्यक्षीय समारोपात त्यांनी वैचारिक आणि वैज्ञानिक दृष्टिकोन निर्माण करण्याचा सद्दा विद्यार्थ्यांना दिला. व विद्यार्थ्यांमध्ये सृजनशीलता निर्माण होण्याची अपेक्षा व्यक्त केली. महाराष्ट्र शिक्षण समितीचे समन्वयक प्रा. दिलीप धुमाळ यांनीही आपली भूमिका याप्रसंगी व्यक्त केली ते म्हणाले की शिबिराचा काळ म्हणजे प्रशिक्षणाचा काळ असतो. यातून विद्यार्थ्यांनी चांगल्या सवयी लावून

घ्याव्यात असेही ते म्हणाले. याप्रसंगी विचार मंचावर उपप्राचार्य डॉ. भास्कर गायकवाड, विस्तार अधिकारी श्री.आडे, सरपंच श्री.सखाराम कलबोरे, उपसरपंच श्री. बालाजी माने, ग्रामविकास अधिकारी सी.एस.व्ही. हसनाळे, जि.प.शाळेच्या मुख्याध्यापिका बेबीनंदा भोसले, तसेच गावातील प्रतिष्ठित नागरिक यांची उपस्थिती होती.

या सात दिवशीय शिबिरात डिजिटल साक्षरता, पर्यावरण,व्यसनमुक्ती, अंधश्रद्धा निर्मूलन, वृक्ष संवर्धन, महिला सक्षमीकरण, सायबर सुरक्षा, नशामुक्ती, यासारख्या विविध विषयांवर कार्यक्रम घेतले जाणार आहेत.

या कार्यक्रमाचे प्रास्ताविक कार्यक्रमाधिकारी डॉ. विठ्ठल सांडूर यांनी केले तर आभार कार्यक्रमाधिकारी प्रा. शिवरुद्र बदनाळे यांनी मानले. सूत्रसंचालनाची जबाबदारी कु. कौशल्या बेलकुंदे व कु. मोनिका सोमवंशी यांनी सांभाळली.

बिडवे अभियांत्रिकी महाविद्यालयाच्या विद्यार्थ्यांची मातोश्री वृद्धाश्रमास भेट



लातूर/प्रतिनिधी : नुकतेच एम एस बिडवे अभियांत्रिकी महाविद्यालयाच्या संगणक विभागातील विद्यार्थ्यांनी मातोश्री वृद्धाश्रमास भेट दिली. ही भेट विद्यार्थ्यांमध्ये सामाजिक जागरूकता तसेच मानवी मुल्यांची ओळख व्हावी या हेतूने आयोजित केली होती. या वेळी विभागप्रमुख डॉ. एन.एम. हलगरे, प्रा. श्रीकांत तांदळे, प्रा. नंदकिशोर धाराशिवे, प्रा. मनिसा बिडवे, प्रा. सायली देशमुख तसेच विभागातील विद्यार्थी उपस्थित होते.

विद्यार्थ्यांनी वृद्धांशी संवाद साधून मूलभूत मानवी मूल्यांचा शोध घेतला. मातोश्रीचे सदस्य प्रा. चव्हाण यांनी सर्व उपस्थितांना मार्गदर्शन केले व दिलखुलास संवाद साधला.या प्रभावी शिक्षण अनुभवाला समृद्ध करणारे सखोल जीवन धडे दिल्याबद्दल संगणक विभागातर्फे प्रा. नंदकिशोर धाराशिवे यांनी त्यांचे मनापासून आभार मानले.

टोनर रिफिलिंग

फक्त ₹ ३००/-

घास्टडप्लेट

ट्रेसिंग त्वाविटी

० संपर्क ०

8600025070

9028376965

प्रिंटर्स पॅराडाईस

प्रिंटर रिपेअरिंग

कॉम्प्युटर कलक कार्ट्रिजेस

टोनर रिफिलिंग

निलंगा शहरातील

एलआयसी

विमा भरण्याचे केंद्र

सितारी विमा सेवा केंद्र

दु.नं.२३, इदगाह कॉम्प्लेक्स,

जनता दवाखान्यासमोर

शिवाजी चौक, निलंगा.

वेळ सकाळी ९ ते सायं. ९ पर्यंत

जमीरोद्दीन सितारी

चेअरमन क्लक मेंबर CLIA

एजंट भरती चालू आहे.

संपर्क

Off: (02384) 242224,

9422612239,

9422658396